



Tautehina Ma'u Pē

Fai 'e Jordan Wright
Makatu'unga 'i ha talanoa mo'oni

“Oku ou fie ma'u ke u 'i ai mo e fāmīlī, pea fakahā mai 'e he 'Eikī” (Tohi Hiva 'a e Fānaū, 98).

Na'e punopuna 'a Seti 'i he sea 'i muí mo hiva noa'ia pē. Na'e talaange 'e he Tangata'eikí, “Tangutu mu'a ki lalo Seti.” “Oku fie ma'u ke u tokanga ki he faka'ulí.”

Na'e talaange 'e Seti, “Oku 'ikai ke u lava au 'o tangutu ki lalo.” “Oku fu'u fakafiefia!”

Ne malimali pē Tangata'eikí. “Oku ou fiefa 'i ho'o vėkeveke ke fetaulaki mo ho tokoua si'isi'i.”

'I he'ena a'u ki he falemahakí, na'e lele oma 'a Seti ki he loki 'o e Fine'eikí. Na'á ne 'ilo e loki koe'uhí ko e 'aho 'eni 'e nima 'o e 'i ai 'a e Fine'eikí. Na'e fie ma'u ia ke nofo 'i he falemahakí koe'uhí na'e puke 'a e pēpē ko Kēlepi, pea na'e ki'i puke mo e Fine'eikí. Kuo ta tu'o lahi e toutou kole 'a Seti ke sio kia Kēlepi ka na'e talaange 'e he Fine'eikí, “'Ikai, 'oku te'eki taimi.” Na'á ne talaange 'e toki talamai pē 'e he kau toketaá e taimi lelei ke 'a'ahi ange ai kia Kēlepi.

Na'e tā ange e toketaá he 'ahó ni. Ko e 'ahó 'eni.

'I he taimi na'e hū atu ai 'a Seti ki he loki 'o e fine'eikí 'i he falemahakí, na'á ne 'osi huki mai 'a Kēlepi. Na'e lele atu 'a Seti ke sio ki hono ki'i tokouá. Na'e kei valevale 'a Kēlepi. Na'e si'isi'i ange ia 'i he fanga ki'i kāsini 'o Setí.

Pea na'e 'i ai ha me'a na'e ngali kehe 'i hono ihú mo e telingá. Na'á ne hangē ha ki'i fēlí (elf)!

Na'e pehē ange 'e he Fine'eikí, “Mālō e lelei Seti.” “Ha'u 'o fanofano ho nimá, peá ke toki fua 'a e pēpeé.”

Na'e fanofano 'aki 'e Seti hono nimá ha koa makehe. Na'á ne kaka hake ki he funga mohenga 'o e falemahakí ki he tafa'aki 'o e Fine'eikí. Na'á ne 'unu'unu mai ke 'oange kiate ia 'a e pēpeé. Na'e fakahinohino ange 'e he Tangata'eikí 'a e founa puke 'o e pēpeé.

Na'e sio hifo 'a Seti kia Kēlepi. Na'á ne pehē hifo, “Mālō lelei, Kēlepi.” “Ko ho tokoua au ko Setí. Te ke mohe 'i hoku loki pea te u lava 'o faka'alí'ali atu 'eku 'ū me'a va'ingá, pea te ta lava 'o va'inga 'i he pāká.”

Na'e sio hake 'a Kēlepi kia Seti. Na'e fakakaukau 'a Seti ko e pēpē faka'ofó'ofa tahá pē ia.

'I he mamate e nima 'o Setí, na'e huki leva 'e he Tangata'eikí 'a Kēlepi. Na'e puke hake 'e he Fine'eikí e nima 'e taha 'o Setí mo sio ki hono matá.

Na'á ne pehē ange, “Seti.” “Okú ke manatu'i ho'o ako fekau'aki mo e palani 'o e fakamo'uí 'i he Palaimelí?”

Na'e kamokamo 'a Seti. Ne hoko ia ko ha 'aho lelei. Na'e tautau 'e Sisitā Lōpesi e fo'i māhiná, fetu'ú mo ha

fo'i palanite fōlahi 'o e māmaní 'i ha fanga ki'i va'akau. Na'e puke 'e Seti 'a e la'aa.

“Okú ke manatu'i 'etau 'uluaki nofo 'i hēvani kimu'a pea tau omi ki he māmaní mo e founa te tau foki ai ki hēvani hili 'etau maté?”

Na'e toe kamokamo 'a Seti.

“Oku kei fu'u puke pē 'a Kēlepi. Pea na'e talamai 'e he toketaá he 'ikai fuoloa 'ene mo'uí. 'E vave pē taimi ke ne mate 'o foki ki hēvaní.”

Na'e sio hake 'a Seti ki he Fine'eikí. Na'á ne sio kia Kēlepi 'i he uma 'o e Tangata'eikí. Na'á ne mata mamahi. Na'á ne ongo'i 'oku mano'osia hono mongá. “Ka 'oku ou 'ofa 'iate ia. 'Oku ou loto ke nofo heni ke ma loki fakataha mo va'inga mo au. 'Oku 'ikai fie nofo ia?”

Na'e puke atu 'e he Fine'eikí 'a Seti. “'Io 'okú ne fie nofo mo kitautolu. Ko hono fāmīlī kitautolu. Ka te ne toe sio mai pē kiate kitautolu.”

“Te ne toe sio mai?”

Na'e kamo pē Fine'eikí. “Na'á ku mali mo e Tangata'eikí 'i he temipalé. Na'e tala'ofa mai kiate kimaua 'e ta'engata hotau fāmīlī. Te ke hoko ma'u pē mo Kēlepi ko 'ema fānau.”

Na'e fakamatala'i ange 'e he Tangata'eikí, “Ko hono 'uhingá te ke hoko ma'u pē mo Kēlepi ko ha ongo tautehina.” “Pea te ke toe fetaulaki mo ia 'i hēvani.”

Na'e loto-mamahi 'a Seti. Na'á ne ongo'i 'ita foki. Ka na'á ne fakakaukau ki he'ene fetaulaki mo Kēlepi 'i hēvaní pea na'á ne malimali. Na'á ne falala atu 'o milimili e 'ulu o Kēlepi. “Te ta hoko ko ha tautehina 'i hēvani? 'Oku faka'ofó'ofa ia.”

Na'e 'uma 'a e Fine'eikí ki he kou'ahē 'o Setí. “Oku faka'ofó'ofa ia.” ■

'Oku nofo 'a e tokotaha na'á ne fa'ū 'i 'Aioua, USA.



'IKAI HA NGAHI NGATA'ANGA MO'ONI

“'Oku 'ikai ha ngaahi ngata'anga mo'oni 'i he [palani 'a e Tamai Hēvani], ka ko e ngaahi kamata'anga ta'engata pē.”

Palesiteni Dieter F. Uchtdorf, Tokoni Ua 'i he Kau Palesitenisi 'Uluaki, “Loto Fakafeta'i 'i ha Fa'ahinga Tūkunga Pē,” *Liahona*, Mē 2014, 77.